

---

Konfransda Milli Məclisin deputatı Azər Badamov, ümumi təhsil, məktəbəqədər, məktəbdənkənar tərbiyə müəssisələrinin rəhbərləri, müəllimlər və valideynlər iştirak ediblər.

Tədbir giriş sözü ilə açan Qusar Rayon İcra Hakimiyyəti başçısının müavini Elman Mustafayev konfrans iştirakçılarını salamlayaraq yeni tədris ilinin başlanması münasibətilə təhsil işçilərini təbrik edib. Ümummilli lider Heydər Əliyevin Azərbaycanda hakimiyyət illərini təhsilin intibah dövrü kimi səciyyələndirən El Mustafayev son illər ölkə başçısı cənab İlham Əliyevin diqqət və qayğısı, həmçinin Heydər Əliyev Fondunun dəstəyi ilə təhsil sahəsində aparılan köklü islahatlardan söhbət açıb.

Qusar rayon təhsil şöbəsinin müdiri Niftəli Fərzəliyev “2011-2012-ci dərs ilinin yekunları və qarşıda duran vəzifələr” mövzusunda məruzə ilə çıxış edib. Ötən dərs ilində əldə olunan nailiyyətləri sadalayan N.Fərzəliyev qarşıda duran vəzifələr barədə fikirlərini bildirib.

Tədbirdə çıxış edən təhsil naziri Misir Mərdanov təhsil işçilərini yeni dərs ilinin başlanması münasibətilə təbrik edərək onlara uğurlar arzulayıb. Təhsil naziri ulu öndər Heydər Əliyevin müəllimlərə xüsusi hörmət və ehtiramla yanaşdığını, hər zaman təhsilə önəm verdiyini söyləyib. Nazir ümummilli liderin layiqli davamçısı, ölkə Prezidenti cənab İlham Əliyev tərəfindən Azərbaycan elminin, təhsilinin inkişafına, yəni zamanda təhsil işçilərinə göstərilən diqqət və qayğıdan, Heydər Əliyev Fondunun bu istiqamətdə həyata keçirdiyi layihələrdən danışıb.

Misir Mərdanov bildirib ki, son illər respublikanın hər yerində olduğu kimi Qusar rayonunda da yeni məktəb binaları tikilib istifadəyə verilib. Regionda təhsilin inkişafına yetirilən diqqətə yüksək qiymətləndirən nazir uğurlarla yanaşı, hələ də bir çox problemlərin mövcud olduğunu nəzərə çatdırıb.

Rasionallaşma, kurikulum islahatları, şagird-müəllim nisbəti, valideynlərin məktəblərin fəaliyyətində yaxından iştirakının təmin olunması haqqında danışan Misir Mərdanov bu kimi məsələlərin həllində təhsil müəssisələrinin rəhbərləri və müəllimlərin də üzərinə ciddi vəzifələr düşdüyünü qeyd edib.

Tədbirdə 2011-2012-ci tədris ilində orta məktəbi bitirmiş və yüksək balla ali məktəblərə daxil olmuş qusarlı məzunlara hədiyyələr verilib.